



## ዝኸሪ 5 ዓመት መስዋእት አብነታዊ መራሒ አሕመድ መሐመድ ናስር !!

ዓቢ አብነታዊ መራሒ አሕመድ መሐመድ ናስር፣ ብዕለት 26/03/2014 ካብ'ሃ ዓለምና ብመስዋእት ካብ ዝፍለየና እነሆ ድሮ ሓመሽተ ዓመት አቕጺኑ ይርከብ።

ስወሊ አሕመድ ናስር ሓደ ካብ'ቶም ታሪኻውያን መራሕቲ ኤርትራ ኮይኑ፡ ምእንቲ ህዝብን ሃገርን ዳርጋ ዕድሚኡ ብምሉኡ ካብ ዕድሚኡ ዘወፈየ ሓርበኛ ኢዩ። መግዛእቲ ኢትዮጵያ ካብ ሃገርና ተሰዒኖ ንክወጽእን፡ ኤርትራ ናጽነታ ንክትጎናጸፍን ኣብ ዝተኻየደ መሪር ቃልሲ ህዝብና ካብ'ቶም ኣብ ቀዳማይ መስርዕ ዝሰለፎ ልሉዮት መራሕቲ ሓደ ኢዩ። ቦቲ ዝነበሮ ዓቕምን ተመክሮን ድማ፡ ኣብ ዳግመ ህንጻ ሃገርን ትካላት ሓዲሽ መንግስቲን ኣብ ምቕም ዓቢ ግደ ንክጸወቱ ተስፋ ተነቢርሎም ዝነበረ መራሒ ኢዩ። ሕማቕ ናይ ታሪኽ ኣጋጣሚ ኮይኑ ግን፡ ኣብ ኤርትራ ስልጣን ዝበሓተ ጉጅለ ህግደፍ፡ ኣስተዋጽኦ ውፉፍያት ሃገራውያን ኣብ ዳግመ ህንጻ ሃገር ንክይውዕል ዓቢ ዕንቅፋት ብምጥኑ፣ ነቲ ብህዝብና ትጽቢት ተገይርሉ ዝነበረ ግደ ስወሊ ሓርበኛ አሕመድ ናስር ተኾለ።



ንሕና፡ ግንባር ሃገራዊ ድህነት ኤርትራ፡ ሓምሻይ ዓመታዊ ዝኸሪ መስዋእቱ ነኸብረሉ ኣብ ዘለናሉ እዋን፡ ንሃገራዊ ውርሻ አብነታዊ መራሒና አሕመድ ናስር ክንዕቅብን፡ ካብ ሃገርና ጭቆና ለጊሱ፣ ሰንደቕ ዕላማ ዲሞክራሲን ፍትሕና ንክንበልብል ነካይዶ ኣብ ዘሎና ቃልሲ ጽኑዕ መትከልን ሓይል ድልየትን ንክህልወና ጅግንነታዊ ታሪኽ ብጻይና አሕመድ ናስርን ኩሎም ጀጋኑ ስወሊትናን ደራኺ መንፈስን ሓይልን ከም ዝህበና ብምርግጋጽ፡ ቃልሲና ብዝያዳ ክሓንን ምጥኑ ሎሚ ንብጻይና አሕመድ ናስርን ንኩሎም ጀጋኑ ስወሊትናን መብጻዓና እነኸደሰሉ ዕለት ኢዩ።

ብጻይ አሕመድ ብአካል'ኳ እንተ ተፈለየና ታሪኹን መትካላቱን መርገጻቱን፡ ንዘልኣለም ነባሪ ኢዩ። ትሰፉው መጻኢ ጽኑዕ ህዝብና ንምርግጋጽ ኣብ እንካይዶ ቃልሲ፡ ጽንዓትን ክብ ዝበለ ሰውራዊ ንይትን ተሓንጊጦና ንክንጻግዝ፡ ካብ ታሪኽ ስወሊ ሓርበኛ አሕመድን ኩሎም ስወሊት ብጻትናን እነቕስም ዓቢ ኣስተምህሮ ኣሎ።

ብዚ ኣጋጣሚዚ፣ ስወሊ አሕመድ ናስር “ኣመዓባብላ ፖለቲካዊ ክውንነት ኣብ ኤርትራ፣ ቅድምን ሕጂን”፡ ብዝብል ኣርእሰቲ ዘዳለዎ መጽሓፍ ኣብዚ ቀረባ እዋን ክትዝርጋኡ ምጥኑ ንሓፋሽ ህዝብና ክነበስር ደስ ይብለና።

ህዝብና ከምቲ ስወሊ ሓርበኛ መራሒና አሕመድ መሐመድ ናስር ዘማዕድዎ ዝነበረ፡ ኣብ ሃገርና ዲሞክራሲን ፍትሕን ሰላምን ንክነግስ ቃልሲታቶም ካብ ዝሓለፈ እዋናት ንላዕሊ ከበርትዑ ንጽውዕ።

### ክብርን ዝኸርን ንሰዋእትና !!

ፈጻሚ አካል ግንባር ሃገራዊ ድህነት ኤርትራ  
26/03/2019